



केंद्रीय रेल विद्युतीकरण संगठन
मुख्यालय कार्यालय, प्रयागराज
जनसम्पर्क विभाग

संख्या :

कोर/जी/पीआर/10/21

दिनांक 06.12.2021

प्रेस विज्ञप्ति

केंद्रीय रेल विद्युतीकरण संगठन प्रयागराज ने अर्जित किया एक और उपलब्धि

भारत सरकार की महत्वाकांक्षी योजना द्वारा ब्रॉड गेज रूटों का शत प्रतिशत विद्युतीकरण के लक्ष्य को मिशन मोड में आगे बढ़ाते हुए केंद्रीय रेल विद्युतीकरण संगठन प्रयागराज की चेन्नई परियोजना ने दक्षिण रेलवे के मदुरै मण्डल में आने वाले, मदुरै से मानामदुरै (47.54 RKM) खण्ड का विद्युतीकरण कार्य पूर्ण करने के उपरान्त दिनांक 05.12.2021 को सीआरएस निरीक्षण का कार्य सफलता पूर्वक पूर्ण कर एक महत्वपूर्ण उपलब्धि हासिल किया है।

इस खण्ड के विद्युतीकृत होने से मदुरै से रामनाथपुरम वाया मानामदुरै तक का रेल मार्ग माल ढुलाई एवं सवारी गाड़ियों के लिए उपयोग में आ सकेगा। वर्तमान में सिलैमान रेलवे स्टेशन में गिट्टियों की लोडिंग अनलोडिंग गतिविधि को नियंत्रित किया जाता है। मानामदुरै में प्रति माह 9 रैक द्वारा माल की लोडिंग अनलोडिंग गतिविधि का संचालन किया जाता है। मदुरै से मानामदुरै के बीच सभी ट्राफिक के लिए ट्रैक्शन परिवर्तन से बचा जा सकेगा जिससे समय की काफी बचत होगी और परिवहन में तीव्रता आयगी। इस खण्ड के विद्युतीकृत होने में लगभग 32.19 करोड़ की लागत आयी है।

स्वच्छ पर्यावरण के लिए संकल्पित शून्य कार्बन उत्सर्जन के साथ भारतीय रेल को हरित रेल बनाने की राह पर केंद्रीय रेल विद्युतीकरण संगठन प्रयागराज, अहम भूमिका निभा रहा है।

कोर के महाप्रबन्धक श्री यशपाल सिंह, ने चेन्नई परियोजना की उपलब्धि पर खुशी जताते हुए कहा कि कोर ब्रॉडगेज रेल-मार्गों को 2023 तक पूर्ण रूप से विद्युतीकृत करने के लिए प्रतिबद्ध हैं।

(अमिताभ शर्मा)

मुख्य जनसम्पर्क अधिकारी

कोर/प्रयागराज